

عید الفطر 2017ء کے موقع پر نئے کرنسی نوٹوں کا اجرا

بینک دولت پاکستان نے اپنے ذیلی ادارے ایس بی پی بینکنگ سروسز کارپوریشن کے سولہ فیلڈ دفاتر کے ذریعے رمضان المبارک کے دوران مختلف مالیتوں کے مجموعی طور پر 342 ارب روپے کے نئے کرنسی نوٹ جاری کیے ہیں جبکہ گذشتہ برس رمضان المبارک میں 237 ارب روپے کے نئے کرنسی نوٹ جاری کیے گئے تھے۔

فراہم کی گئی مجموعی رقم میں سے کمرشل بینکوں کو 100 روپے تک کی چھوٹی مالیت کے 40 ارب روپے کے نئے کرنسی نوٹ جاری کیے گئے ہیں جبکہ گذشتہ برس 22 ارب روپے دیے گئے تھے۔ اس رقم میں ایس ایم ایس سروس 8877 کے ذریعے جاری کردہ 25 ارب روپے بھی شامل ہیں جسے ایس بی پی بی ایس سی نے 120 شہروں میں کمرشل بینکوں کی 1002 برانچوں اور پندرہ شہروں میں اپنے سولہ فیلڈ دفاتر کے ذریعے آپریٹ کیا ہے۔ عوام کی جانب سے ایس ایم ایس سروس پر بھرپور رد عمل دیکھنے میں آیا ہے اور اس کے ذریعے 1.5 ملین افراد نے استفادہ کیا اور اس سروس کے ایس ایم ایس پر 10 روپے کے 3 پیکٹ، 50 روپے کا ایک پیکٹ اور 100 روپے کا ایک پیکٹ دیا گیا۔ گذشتہ برس اس نظام سے 16 ارب روپے جاری کیے گئے تھے۔

اوردی کاؤنٹرز جاری کرنے کے علاوہ کمرشل بینکوں کو یہ ہدایت بھی کی گئی ہے کہ وہ رمضان المبارک اور خاص طور پر طویل اختتام ہفتہ پر اسے ٹی ایمز کو بھی نئے نوٹ مہیا کریں۔ عید الفطر کی تعطیلات کے دوران پاکستان بھر میں اسے ٹی ایمز کے معائنے اور مانیٹرنگ کے لیے اسٹیٹ بینک اور ایس بی پی بی ایس سی کی خصوصی ٹیموں کو بھی تعینات کیا گیا ہے۔

نئے کرنسی نوٹوں کے اجرا کی اس رقم میں 500 روپے اور اس سے زائد مالیت والے نئے کرنسی نوٹ بھی شامل ہیں جن کی مالیت 296 ارب روپے بنتی ہے جبکہ اس کے مقابلے میں گذشتہ برس 211 ارب روپے جاری کیے گئے تھے۔
